



# माँ शाकुम्भरी विश्वविद्यालय, सहारनपुर (पुँवारका, सहारनपुर, उ०प्र०, पिन-247120)



Website- [msuniversity.ac.in](http://msuniversity.ac.in)

Email ID – [registrar@msuniversity.ac.in](mailto:registrar@msuniversity.ac.in)

पत्रांक : 745 / प्रशा०/MSU / 2024-25

दिनांक : 8/8/24

सेवा में,

01. प्राचार्य/प्राचार्या  
समस्त सम्बद्ध महाविद्यालय
02. समन्वयक शैक्षणिक  
विश्वविद्यालय परिसर

विषय: "काकोरी ट्रेन एक्शन" की 100वीं वर्षगांठ के अवसर पर काकोरी ट्रेन एक्शन शताब्दी समारोह के आयोजन के सम्बन्ध में।

महोदय,

कृपया उपर्युक्त विषयक विशेष सचिव, उच्च शिक्षा अनुभाग-3, उ०प्र० शासन, लखनऊ के संलग्न पत्र संख्या-1909/सत्तर-3-2024, दिनांक : 02 अगस्त, 2024 का संदर्भ ग्रहण करने का कष्ट करें, जिसके द्वारा अवगत कराया गया है कि काकोरी ट्रेन एक्शन की ऐतिहासिक घटना को दिनांक : 09 अगस्त, 2024 से काकोरी ट्रेन एक्शन की 100वीं वर्षगांठ के अवसर पर सम्पूर्ण प्रदेश में विभिन्न गतिविधियों के सहयोग के साथ शहीदों को नमन हेतु विभिन्न कार्यक्रमों का आयोजन किया जाना है।

अतः आपको निर्देशित किया जाता है कि संलग्न पत्र में दिये गये निर्देशों के अनुपालन में आवश्यक कार्यवाही करना सुनिश्चित करें।

संलग्नक – यथोपरि।

भवदीय,

(वीरेन्द्र कुमार मौर्य)  
कुलसचिव

प्रतिलिपि अधोलिखित को सूचनार्थ एवं आवश्यक कार्यवाही हेतु प्रेषित-

01. विशेष सचिव, उच्च शिक्षा अनुभाग-3, उ०प्र० शासन।
02. क्षेत्रीय उच्च शिक्षा अधिकारी, मेरठ।
03. सम्पादक, समस्त दैनिक समाचार पत्र को सूचनार्थ एवं इस अनुरोध के साथ प्रेषित कि कृपया उक्त कार्यालय ज्ञाप को अपने सम्मानित दैनिक समाचार पत्र के सभी संस्करणों में विशेष स्थान देते हुए जनहित में निःशुल्क प्रकाशित कराने का कष्ट करें।
04. परीक्षा नियंत्रक।
05. वित्त अधिकारी।
06. उपकुलसचिव।
07. कुलपति कार्यालय को कुलपति महोदय के सूचनार्थ।

कुलसचिव

प्रेषक.

शिपू गिरि,  
विशेष सचिव.  
उ०प्र० शासन।

सेवा में.

- |   |  |
|---|--|
| 1. निदेशक,<br>उच्च शिक्षा, उ०प्र०,<br>प्रयागराज।      | 2. कुलसचिव,<br>समस्त राज्य/निजी विश्वविद्यालय,<br>उ०प्र०।                              |
| 3. समस्त क्षेत्रीय उच्च शिक्षा<br>अधिकारी, उ०प्र०।    | 4. विशेषकार्याधिकारी तथा जनसम्पर्क<br>अधिकारी, राष्ट्रीय सेवा योजना<br>कोष्ठक, उ०प्र०। |
| 5. अपर सचिव, उ०प्र० शासन उच्च शिक्षा<br>परिषद्, लखनऊ। |  |

उच्च शिक्षा अनुभाग-3

लखनऊ: दिनांक 02 अगस्त, 2024

विषय: "काकोरी ट्रेन एक्शन" की 100वीं वर्षगांठ के अवसर पर काकोरी ट्रेन एक्शन शताब्दी समारोह के आयोजन के संबंध में।

महोदय,

उपर्युक्त विषयक मुख्य सचिव, उ०प्र० शासन के पत्र संख्या-271/2024/1983/चार-2024, दिनांक 19, जुलाई, 2024 (छायाप्रति संलग्न) का कृपया संदर्भ ग्रहण करने का कष्ट करें, जिसके माध्यम से काकोरी ट्रेन एक्शन की ऐतिहासिक घटना को 09 अगस्त, 2024 से काकोरी ट्रेन एक्शन की 100वीं वर्षगांठ के अवसर पर सम्पूर्ण प्रदेश में विभिन्न गतिविधियों के सहयोग के साथ शहीदों को नमन हेतु विभिन्न कार्यक्रमों का आयोजन किया जाना है। उक्त कार्यक्रम के सम्बन्ध में उच्च शिक्षा विभाग द्वारा काकोरी लिटरेचर फेस्टिवल के अन्तर्गत निम्न कार्यवाही की जानी है -


- (1) स्वतंत्रता संग्राम सेनानियों एवं स्वतंत्रता आन्दोलन विशेष रूप से काकोरी ट्रेन एक्शन से जुड़ी पुस्तकों की प्रदर्शनी।
- (2) काकोरी ट्रेन एक्शन पर प्रसिद्ध इतिहासकारों/विशेषज्ञों द्वारा विद्यालयों/महाविद्यालयों में संवाद।

- (3) स्वतंत्रता आंदोलन काकोरी के विशेष संदर्भ में पुस्तकों का विमोचन।
- (4) काकोरी के क्रान्तिकारियों पर आधारित किस्सागोई/नाटक
- (5) काकोरी ट्रेन एक्शन पर सेमिनारों का आयोजन-विश्वविद्यालयों के इतिहास विभाग द्वारा।

2- इस सम्बन्ध में मुख्य सचिव, 30प्र0 शासन के पत्र संख्या-271/2024/1983/चार-2024, दिनांक 19, जुलाई, 2024 की छायाप्रति संलग्नक सहित प्रेषित करते हुये मुझे यह कहने का निदेश हुआ है कि प्रश्नगत प्रकरण में मुख्य सचिव, उत्तर प्रदेश शासन द्वारा दिये गये निर्देशों का अनुपालन सुनिश्चित कराने का कष्ट करें।

संलग्नक-यथोक्त।

भवदीय,

  
(शियू गौर)

विशेष सचिव।

संख्या 1909 / सार 2024

संख्या- 271 /2024/ 1983 /चार-2024

प्रेषक,

मनोज कुमार सिंह,  
मुख्य सचिव,  
उत्तर प्रदेश शासन।

संख्या 914 / 1983 / 2024

सेवा में,

1. अपर मुख्य सचिव/ प्रमुख सचिव,  
माध्यमिक शिक्षा विभाग/गृह विभाग/ वन विभाग/ उच्च शिक्षा विभाग / बेसिक शिक्षा विभाग/  
पर्यटन विभाग/ सूचना एवं जनसम्पर्क विभाग, उत्तर प्रदेश शासन।
2. समस्त मण्डलायुक्त,  
उत्तर प्रदेश।
3. समस्त जिलाधिकारी,  
उत्तर प्रदेश।

संस्कृति अनुभाग:

लखनऊ: दिनांक 19 जुलाई, 2024

विषय- "काकोरी ट्रेन एक्शन" की 100वीं वर्षगांठ के अवसर पर "काकोरी ट्रेन एक्शन" शताब्दी  
समारोह के आयोजन के संबंध में।

महोदय,

उपर्युक्त विषय के संबंध में अवगत कराना है कि भारतीय स्वतंत्रता संग्राम के इतिहास में काकोरी ट्रेन एक्शन एक महत्वपूर्ण घटना है। इस ऐतिहासिक घटना को 09 अगस्त, 1925 को लखनऊ जनपद के काकोरी में क्रांतिकारियों द्वारा चलाये जा रहे स्वतंत्रता आंदोलन को धन की आवश्यकता हेतु क्रियान्वयन किया गया था। योजना को मूर्त रूप देने हेतु क्रांतिकारियों द्वारा काकोरी में बैठक आयोजित की गई और इस बैठक में शहीद राम प्रसाद बिस्मिल ने अंग्रेजी सरकार से खजाना प्राप्त करने की योजना बनाई। योजना के मुताबिक दल के प्रमुख सदस्य क्रांतिकारी शहीद राजेन्द्र नाथ लाहिड़ी ने 9 अगस्त, 1925 को सहारनपुर से आकर लखनऊ के काकोरी रेलवे स्टेशन पर आठ डाउन सहारनपुर-लखनऊ पैसेंजर ट्रेन को चैन खींच कर रोका। क्रांतिकारी शहीद राम प्रसाद बिस्मिल के नेतृत्व में शहीद अशफाक उल्ला खां, शहीद चन्द्रशेखर आजाद व अन्य सहयोगी क्रांतिकारियों ने ट्रेन पर धावा बोलकर अंग्रेजी खजाने पर कब्जा कर लिया। इस घटना में क्रांतिकारियों द्वारा कुल 4679.16 की धनराशि का खजाना प्राप्त किया था।

इस घटना से क्षुब्ध अंग्रेजी सत्ता ने हिन्दुस्तान रिपब्लिकन एसोसिएशन के कुल 40 क्रांतिकारियों पर ब्रिटिश साम्राज्य के विरुद्ध सशस्त्र युद्ध छेड़ने, सरकारी खजाना लूटने व यात्रियों की शिक्षा विहत्या करने का मुकदमा चलाया, जिसमें शहीद राजेन्द्र नाथ लाहिड़ी, शहीद राम प्रसाद बिस्मिल, शहीद अशफाक उल्ला खां और शहीद रोशन सिंह को फांसी की सजा सुनाई गयी। 16 अन्य क्रांतिकारियों को कम से कम चार वर्ष की सजा से लेकर अधिकतम कालापानी, आजीवन कारावास तक का दण्ड दिया गया।

3. दिनांक 09 अगस्त, 2024 से काकोरी ट्रेन एक्शन की 100वीं वर्षगांठ का शुभारम्भ हो रहा है। अतः क्रांतिकारियों के सम्मान में इसे सम्पूर्ण प्रदेश में विभिन्न गतिविधियों के साथ वर्ष-पर्यन्त मनाया जाना है। इस अवसर पर जन सहयोग के साथ आयोजित होने वाले कार्यक्रमों की रूपरेखा निम्नवत् है:-

1. लोगो डिजाइन:-

- 1- यह शासनादेश इलेक्ट्रानिकली जारी किया गया है। अतः इस पर हस्ताक्षर की आवश्यकता नहीं है।
- 2- इस शासनादेश की प्रमाणिकता वेब साइट <https://shasanadesh.up.gov.in> से सत्यापित की जा सकती है।

- सूचना विभाग के माध्यम से 'लागा' का डिजाइन तैयार कराकर जारी करना।

सूचना एवं जनसम्पर्क विभाग, उ०प्र०

2. डाक आवरण:-

- इस अवसर के उपलक्ष्य में डाक विभाग के साथ समन्वय कर डाक आवरण जारी किया जायगा।

संस्कृति निदेशालय, उ०प्र०

3. काकोरी गाथा:-

- काकोरी के स्वतंत्रता संग्राम सेनानियों पर आधारित लघु कौमिक पुस्तिकाओं का प्रकाशन
- उक्त पुस्तिकाओं का डिजिटल संस्करण जारी करना।
- इस घटना से जुड़ी हुई कवितायें एवं कहानी लेखन प्रतियोगितायें
- चयनित कविताओं/कहानियों का पॉडकॉस्ट जारी करना।
- विद्यालयों में ओपेन माइक प्रतियोगिता।
- क्रांतिकारियों पर आधारित आनलाइन-किज प्रतियोगिता।

संस्कृति निदेशालय/माध्यमिक शिक्षा विभाग/ बेसिक शिक्षा विभाग

4. काकोरी लिटरेचर फेस्टिवल:-

- स्वतंत्रता संग्राम सेनानियों एवं स्वतंत्रता आन्दोलन विशेष रूप से काकोरी ट्रेन एक्शन से जुड़ी पुस्तकों की प्रदर्शनी।
- काकोरी ट्रेन एक्शन पर प्रसिद्ध इतिहासकारों/विशेषज्ञों द्वारा विद्यालयों/ महा विद्यालयों में संवाद।
- स्वतंत्रता आन्दोलन काकोरी के विशेष संदर्भ में पुस्तकों का विमोचन।

काकोरी के क्रांतिकारियों पर आधारित किस्सागोई/नाटक

काकोरी ट्रेन एक्शन पर सेमिनारों का आयोजन- विश्वविद्यालयों के इतिहास विभाग द्वारा

संस्कृति निदेशालय, उ०प्र०/उच्च शिक्षा विभाग, उ०प्र०

5. वृक्षारोपण:-

- काकोरी के शहीदों की याद में प्रत्येक जनपद में शहीद स्मृति वाटिका तैयार करना।

वन विभाग, उ०प्र०

6. स्वातंत्र्य : कला रंग :-

- 1- यह शासनादेश इलेक्ट्रॉनिकली जारी किया गया है, अतः इस पर हस्ताक्षर की आवश्यकता नहीं है।
- 2- इस शासनादेश की प्रमाणिकता वेब साइट <https://shasanadesh.up.gov.in> से सत्यापित की जा सकती है।



## 12. विशेष आयोजन:-

- दिनांक 09 अगस्त, 2024 को शाहजहाँपुर एवं लखनऊ (काकोरी) में काकोरी ट्रेन एक्शन शताब्दी समारोह का शुभारम्भ के अवसर पर।

संस्कृति निदेशालय, उ०प्र०/जिला प्रशासन शाहजहाँपुर/लखनऊ

4. दिनांक 09 अगस्त, 2024 को कार्यक्रम का शुभारम्भ सम्पूर्ण प्रदेश में जन भागीदारी के साथ किया जाये जिसमें प्रमुखतः लखनऊ (काकोरी), शाहजहाँपुर, बलिया, गोरखपुर (चौरी-चौरा), फिरोजाबाद, अयोध्या, मैनपुरी, वाराणसी, मेरठ, प्रयागराज, कानपुर (बिठूर), झांसी, बरेली, सहारनपुर, गोण्डा जनपदों के शहीद स्मारकों पर जन प्रतिनिधियों को आमंत्रित कर भव्य आयोजन सुनिश्चित किये जायें। इस हेतु संस्कृति विभाग द्वारा नोडल नामित करते हुए समन्वय स्थापित किया जाये। इसी के साथ अन्य जनपदों में भी आयोजन सुनिश्चित किये जायें। आयोजन की प्रस्तावित रूपरेखा संलग्नक के रूप में प्रेषित की जा रही है।

5. समस्त जनपदों में आयोजित होने वाले कार्यक्रमों के छायाचित्र एवं विवरण संस्कृति विभाग के पोर्टल <https://culturalevents.in> पर प्रेषित किये जायें।

6. जनपद लखनऊ एवं काकोरी में आयोजित होने वाले कार्यक्रम समस्त जनपदों में आयोजित होने वाले कार्यक्रमों में सजीव प्रसारण किया जाये जिसकी व्यवस्था सूचना एवं जनसम्पर्क विभाग द्वारा की जाये।

7. इस संबंध में मुझे यह कहने का निदेश हुआ है कि दिनांक 09 अगस्त, 2024 से काकोरी ट्रेन एक्शन की 100वीं वर्षगांठ के अवसर पर सम्पूर्ण प्रदेश में विभिन्न गतिविधियों के साथ वर्ष-पर्यन्त जन सहयोग के साथ कार्यक्रमों का आयोजन कर शहीदों को नमन किया जाये।

संलग्नक- यथोक्त।

भवदीय,  
मनोज कुमार सिंह  
मुख्य सचिव

संख्या एवं दिनांक: तदेव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. अपर मुख्य सचिव, मा० मुख्यमंत्री, उत्तर प्रदेश।
2. पुलिस सहाय निदेशक, उत्तर प्रदेश, लखनऊ।
3. प्रधान मुख्य वन संरक्षक, उत्तर प्रदेश, लखनऊ।
4. निजी सचिव, मा० मंत्री, संस्कृति एवं पर्यटन विभाग, उत्तर प्रदेश।
5. निजी सचिव, मुख्य सचिव, उत्तर प्रदेश शासन।
6. निदेशक, संस्कृति/ सूचना एवं जनसम्पर्क/ बेसिक शिक्षा/माध्यमिक शिक्षा/ उच्च शिक्षा /पर्यटन।
7. गार्ड फाइल।

आज्ञा से,  
मुकेश कुमार मैश्राम  
प्रमुख सचिव

1- यह शासनादेश इलेक्ट्रानिकली जारी किया गया है, अतः इस पर हस्ताक्षर की आवश्यकता नहीं है।  
2- इस शासनादेश की प्रामाणिकता वेब साइट <https://shasanadesh.up.gov.in> से सत्यापित की जा सकती है।

- प्रदेश के स्वतंत्रता संग्राम स्थलों, शहीद स्मारकों पर ऑनस्पॉट पेन्टिंग एवं शिविर का आयोजन।
- विश्वविद्यालयों/महाविद्यालयों/स्कूलों/कालेजों में पेन्टिंग, म्यूरल एवं क्ले मॉडलिंग प्रतियोगिताओं का आयोजन।

उ०प्र० राज्य ललित कला अकादमी/शिक्षा विभाग

7. स्वातंत्र्य : नाट्य रंग :-

- स्वतंत्रता संग्राम की घटनाओं एवं शहीदों के जीवन संघर्षों पर आधारित, वाचिक परम्परा से जुड़े हुए लोकनाट्यों की प्रतियोगिता।
- शहीद स्थलों एवं शहीद स्मारकों से जुड़ी हुई घटनाओं पर आधारित नाटकों की प्रस्तुतियां।
- ऐसे महापुरुषों एवं वीरों को प्राथमिकता दी जाये जो कि अभी तक अज्ञात एवं अल्पज्ञात श्रेणी के अन्तर्गत आते हैं।
- नाट्य महोत्सवों का आयोजन।

भारतेन्दु नाट्य अकादमी, लखनऊ

8. अभिलेख प्रदर्शनी:-

- काकोरी की घटना से सम्बन्धित अभिलेखों की स्थाई प्रकृति की प्रदर्शनी तैयार करना।

उ०प्र० राजकीय अभिलेखागार, लखनऊ

9. सांस्कृतिक गतिविधियाँ:-

- स्वतंत्रता संग्राम सेनानियों एवं शहीदों की याद में जन्म दिवस एवं बलिदान दिवस के अवसर पर विशेष, राष्ट्रभक्तिपूर्ण सांस्कृतिक कार्यक्रमों का आयोजन।
- सांस्कृतिक शोभा यात्राओं का आयोजन।

संस्कृति निदेशालय, उ०प्र०

10. सम्मान समारोह:-

- विशेष अवसरों पर स्वतंत्रता संग्राम सेनानियों के परिजनों का अंगवस्त्र एवं स्मृतिचिन्ह प्रदान कर सम्मान।

सम्बन्धित जिला प्रशासन

11. प्रचार-प्रसार:-

- काकोरी ट्रेन एक्शन शताब्दी समारोह के कार्यक्रमों का डिजिटल एवं प्रिन्ट मीडिया के माध्यम से व्यापक प्रचार-प्रसार।

सूचना एवं जनसम्पर्क विभाग

1- यह शासनादेश इलेक्ट्रानिकली जारी किया गया है, अतः इस पर हस्ताक्षर की आवश्यकता नहीं है।  
2- इस शासनादेश की प्रमाणिकता वेब साइट <https://shasanadesh.up.gov.in> से सत्यापित की जा सकती है।

काकोरी ट्रेन एक्शन शुभारम्भ समारोह

दिनांक: 09 अगस्त, 2024

प्रस्तावित कार्यक्रम

समय		कार्यक्रम
प्रातः 09:00 बजे से 09:45 तक	-	<ul style="list-style-type: none"><li>100 साइकिल सवार स्वयं सेवकों/विद्यार्थियों द्वारा शहीद स्मृति यात्रा का आयोजन</li><li>सभी स्वयं सेवकों/विद्यार्थियों की साइकिलों पर क्रांतिकारियों द्वारा दिये गये लोकप्रिय नारों की कार्ड बोर्ड की पट्टिकायें रहेंगी</li><li>सभी वॉलन्टियर्स तिरंगा के रंगों की टी-शर्ट में रहेंगे</li></ul>
प्रातः 10:00 बजे से 10:30 तक	-	<ul style="list-style-type: none"><li>मा0 मुख्य अतिथि का आयोजन स्थल पर आगमन</li><li>शहीदों को पुष्प अर्पित कर श्रद्धांजलि</li><li>तिरंगे रंग के 100 गुब्बारे उड़ाकर आयोजन का शुभारम्भ</li><li>पुलिस बैण्ड द्वारा राष्ट्रधुन का वादन</li><li>काकोरी ट्रेन एक्शन पर आधारित अभिलेख एवं चित्र प्रदर्शनी का अवलोकन</li></ul>
प्रातः 10:30 बजे से	-	<ul style="list-style-type: none"><li>मा0 मुख्य अतिथि एवं अन्य अतिथिगणों का मंचासीन होना</li><li>मा0 मुख्य अतिथि का स्वागत एवं सम्मान</li><li>काकोरी ट्रेन एक्शन शताब्दी समारोह का शुभारम्भ</li><li>काकोरी ट्रेन एक्शन पर आधारित लघु फिल्म का प्रदर्शन</li><li>स्वतंत्रता संग्राम सेनानियों के परिजनों का सम्मान</li><li>राष्ट्रभक्तिपूर्ण सांस्कृतिक कार्यक्रमों का आयोजन</li></ul>
प्रातः 10:45 बजे से	-	<ul style="list-style-type: none"><li>मा0 मुख्य अतिथि महोदय का उद्बोधन</li></ul>
पूर्वाह्न 11:00 बजे से	-	<ul style="list-style-type: none"><li>मा0 मुख्य अतिथि एवं अन्य अतिथिगण का कार्यक्रम स्थल से प्रस्थान</li></ul>

- 1- यह शासनादेश इलेक्ट्रानिकली जारी किया गया है, अतः इस पर हस्ताक्षर की आवश्यकता नहीं है।
- 2- इस शासनादेश की प्रमाणिकता वेब साइट <https://shasanadesh.up.gov.in> से सत्यापित की जा सकती है।



## 'काकोरी ट्रेन एक्शन शताब्दी महोत्सव'

(09 अगस्त - 1925 से 09 अगस्त, 2025)

### कार्यक्रम स्थलों पर पढ़ने हेतु आलेख

भारत के स्वतंत्रता आन्दोलन से सम्बन्धित अनेक ऐतिहासिक घटनाओं में काकोरी की घटना अत्यन्त महत्वपूर्ण है। 04 फरवरी, 1922 में उत्तर प्रदेश के गोरखपुर जनपद में घटित चौरी-चौरा घटना के बाद गाँधीजी द्वारा 11 फरवरी, 1922 को बारदोली (गुजरात) में असहयोग आन्दोलन को स्थगित करने की घोषणा की गयी। इस निर्णय ने क्रान्तिकारी आन्दोलन को पुनः जीवित करने में महत्वपूर्ण भूमिका निभाई। आजादी के दीवाने क्रान्तिकारी नवयुवक भारतमाता को अंग्रेजों की गुलामी से आजाद कराने के लिए कटिबद्ध थे। इस उद्देश्य की पूर्ति हेतु शहीद चन्द्रशेखर आजाद, शहीद पं० रामप्रसाद बिस्मिल, शहीद ठाकुर रोशन सिंह, शहीद अशफाक उल्ला खाँ, शहीद राजेन्द्र नाथ लाहिड़ी, आदि क्रान्तिकारी युवकों ने एक अखिल भारतीय सम्मेलन के बाद अक्टूबर, 1924 में हिन्दुस्तान रिपब्लिकन एसोसिएशन की स्थापना की। इसका उद्देश्य सशस्त्र क्रान्ति के माध्यम से औपनिवेशिक सत्ता को उखाड़ फेंकना और एक संघीय गणतंत्र संयुक्त राज्य भारत की स्थापना करना था। इस संघर्ष को प्रारम्भ करने से पूर्व यह आवश्यक था कि व्यापक प्रचार-प्रसार किया जाये, नौजवानों को अपने दल में सम्मिलित कर उन्हें प्रशिक्षित किया जाये एवं हथियारों को एकत्र किया जाये। इसके लिए धन की आवश्यकता थी। इस उद्देश्य की पूर्ति हेतु इन क्रान्तिकारियों ने अंग्रेजी सरकार के खजाने पर कब्जा करने का निश्चय किया। निरंकुश ब्रिटिश सत्ता को चेतावनी देने एवं धन एकत्र करने के निमित्त पहली बड़ी कार्यवाही काकोरी में की गयी। सरकारी खजाना हासिल करने की यह घटना काकोरी-घटना के नाम से प्रसिद्ध है। 09 अगस्त, 1925 को शाहजहाँपुर से लखनऊ आ रही 8-डाउन ट्रेन को काकोरी के निकट रोक कर अंग्रेजी सरकार के रू० 4679-1-6 राशि के खजाने पर क्रान्तिकारियों द्वारा कब्जा कर लिया गया। इस घटना ने ब्रिटिश सरकार की नींव हिला दी। प्रतिक्रियास्वरूप ब्रिटिश सरकार ने व्यापक स्तर पर गिरफ्तारियाँ की तथा प्रारम्भिक जाँच के उपरान्त क्रान्तिकारियों पर मुकदमा चलाया गया। इन पर ब्रिटिश सरकार के विरुद्ध युद्ध की घोषणा करने, राजनैतिक षडयन्त्र रचने, डकैती और हत्या आदि के आरोप लगाये गये। अंग्रेजी सरकार काकोरी के क्रान्तिकारियों से इतना खौफ खा चुकी थी कि उसने क्रान्तिकारियों को प्रदेश के अलग-अलग जेलों में यथा- शहीद राजेन्द्र नाथ लाहिड़ी को जिला जेल गोण्डा, शहीद रोशन सिंह को जिला जेल प्रयागराज, शहीद अशफाक उल्ला खाँ को जिला जेल अयोध्या एवं शहीद राम प्रसाद बिस्मिल को जिला जेल गोरखपुर में रखा गया।

जेल में क्रान्तिकारियों ने खराब खाना मिलने एवं राजनैतिक बन्दी की श्रेणी प्रदान किये जाने को लेकर 16 दिन का अनशन किया। बाध्य होकर ब्रिटिश सरकार ने इनकी अनेक माँगों को स्वीकार कर लिया। इन क्रान्तिकारियों पर सेशन जज हैमिल्टन की अदालत में मुकदमा चलाया गया। इनकी पैरवी के लिए एक समिति भी बनायी गयी थी। सेशन जज हैमिल्टन ने 6 अप्रैल, 1927 को पं० राम प्रसाद बिस्मिल, राजेन्द्र नाथ लाहिड़ी और रोशन सिंह को फाँसी, शचीन्द्र नाथ सान्याल को आजीवन कालापानी, मन्मथनाथ गुप्त को 14 वर्ष, जोगेश चन्द्र चटर्जी, मुकुन्दी लाल, गोविन्द चरण, राजकुमार सिन्हा, रामकृष्ण खत्री को 10 वर्ष, विष्णु शरद दुबलिश, सुरेश चन्द्र भट्टाचार्य को 7 वर्ष, भुपेन्द्र नाथ सान्याल, रामदुलारे त्रिवेदी, प्रेम कृष्ण खन्ना, बनवारी लाल, प्रणवेश कुमार चटर्जी और रामनाथ पाण्डे को 5 वर्ष कैद की सजा सुनायी। पूरक मुकद्दमें में अशफाक उल्ला खाँ को फाँसी एवं शचीन्द्रनाथ बख्शी को आजीवन कारावास की सजा हुयी। शहीद चन्द्रशेखर आजाद को ब्रिटिश सरकार जीवित गिरफ्तार नहीं कर सकी। 27 फरवरी, 1931 को आजाद पार्क, प्रयागराज (अल्फ्रेड पार्क, इलाहाबाद) में ब्रिटिश पुलिस के साथ सशस्त्र संघर्ष में चन्द्रशेखर आजाद को वीरगति प्राप्त हुयी।

सेशन जज हैमिल्टन के फैसले के विरुद्ध की गयी अपील में अवध चीफ कोर्ट ने कुछ क्रान्तिकारियों की सजा में वृद्धि कर दी। रामनाथ पाण्डे तथा प्रणवेश चटर्जी की सजा कम की गयी। शेष क्रान्तिकारियों की सजा यथावत रहीं।

पूर्व में यह घटना काकोरी काण्ड के नाम से इतिहास में दर्ज थी। 'आजादी का अमृत महोत्सव' आयोजन के अन्तर्गत मा० मुख्यमंत्री जी द्वारा इसे 'काकोरी ट्रेन एक्शन' के नाम से सम्बोधित किया गया। वर्तमान में इसे 'काकोरी ट्रेन एक्शन' के नाम से जाना जाता है। 09 अगस्त, 2024 से काकोरी ट्रेन एक्शन की 100वीं वर्षगांठ की शुरुआत हो रही है। अतः इसे सम्पूर्ण प्रदेश में विभिन्न गतिविधियों के साथ मनाया जाना प्रस्तावित है।

आइये देश के शहीदों को नमन करते हुए इस अवसर पर देश प्रति प्राण न्यौछावर करते हुए शहीदों को श्रद्धांजलि अर्पित करें।

-----